

22 ta' April, 1955

Imhallfin :

Is-S.T.O. Sir L. A. Camilleri, Kt., LL.D., *President*;  
Onor. Dr. A. J. Montanaro Gauci, C.B.E., LL.D.;  
Chev. Onor. Dr. W. Harding, B.Litt., LL.D.

Alfonso Morana *versus* Mary sive Rosie Souness

**Konkubinat — Mara Kummerċjanta — Illegittimità tal-Persuna — Depożitu — Komunjonj tal-Akkwisti — Azzjoni "de in rem verso" — Azzjoni rivendikatorja — Art. 2000 tal-Kodiċi Ċivili — Art. 784 (2) (b) tal-Kodiċi tal-Proċedura Ċivili — Art. 13 tal-Kodiċi tal-Kummerċ**

Mhux kull negozju li jsir bejn konkubini huwa "ipso facto" u indiskriminatament illecitu; u anki l-liberalitajiet jistgħu jkunu validi, jekk mhux suġġetti għall-kontinwazzjoni tar-relazzjonijiet illeciti bħala kondizzjoni ta' dawk il-liberalitajiet.

Il-mara li teżereċita l-kummerċ bil-kunsens ta' żewġha hija persuna legittima b'iez toqgħod f'kawża, tant bħala attriċi kemm bħala konvenuta, mingħajr l-assistenza jew l-awtorizzazzjoni ta' żewġha, avolja l-azzjoni ma tkunx tirrigwarda l-affarijiet tal-kummerċ tagħha; u dan b'ligi espressa; riferibilment, però, għal azzjonijiet propriji tal-mara jew propriji kontra tagħha, u mhux ukoll għal dawk propriji ta' żewġha jew tiegħu bħala amministratur ta' l-akkwisti.

Jekk il-konkubin jikkonsenja lill-konkubina xi oġġetti b'titolu ta' depożitu, l-azzjoni tiegħu għar-restituzzjoni ta' dawk l-oġġetti hija proprijja tal-mara, u r-raġel ma jidhol rejn; għaz dawk l-oġġetti ma jidhlux fl-okkwisti; u għalhekk dik il-konkubina, li tkun teżerċita l-merkatura bil-konsens ta' żewġha, hija persuna legittima biex tikkontesta dik l-azzjoni.

Il-mara miżżewja li teżerċita l-merkatura lista' tikkuntratta; iżda dawk duk li jirriguarda u għandu x'jaqsam mal-kummerċ tagħha; u għaldaqstant, jekk id-depożitu li halla għandha l-konkubin tagħha ma kienx jidhol fil-kummerċ tagħha, hija għandha titgħies bhala persuna inkopaċi għal dak id-depożitu. Il-konkubin, però, jista' jagħrixi kontra tagħha għar-restituzzjoni tad-depożitu bis-sukku ta' l-azzjoni "de in rem verso", jew b'dik rivendikatorja, kemm-il darba l-oġġetti depożitati jkunu għadhom f'idejha.

Il-Qorti; — Rat l-att tač-ċitazzjoni quddiem il-Prim'Awla tal-Qorti Ċivili tal-Maestà Tagħha r-Reġina, li bih l-attur, wara li ppremetta illi huwa kkonsenja lill-konvenuta l-oġġetti u l-għamara msemmijin fl-anness, lista (dok. A), biex iż-żomuhomdu bhala depożitu; u illi l-konvenuta, allavolja għet ripetutamente interpellata, ma restitwietlux l-imsemmija għamara u oġġetti; talab illi, premessi d-dikjarazzjonijiet mehtiegħa u l-provvedimenti opportuni, il-konvenuta tkun kundannata tirrestitwili l-għamara u l-oġġetti l-oħra fuq riferiti; u fin-nuqqas ta' restituzzjoni ta' l-imsemmija għamara u oġġetti, jew xi waħdiet minnhom, hija tigi kundannata thallas lilha dik is-somma li tigi stabbilita minn dina l-Qorti, permezz ta' periti nominandi jekk mehtiegħ, bhala valur ta' dawk mill-imsemmija oġġetti li tagħhom il-konvenuta ma tagħmelx ir-restituzzjoni. Bl-ispejjeż, kompriži dawk tal-mandat ta' qbid tat-22 ta' Jannar, 1952, kontra l-konvenuta, li għet ingunta għas-subizzjoni;

Rat in-nota ta' l-očċeazzjonijiet tal-konvenuta, li biha tesponi illi l-oġġetti reklamati kienu gew mogħtija lilha in konsiderazzjoni u in vista tar-relazzjonijiet illeċiti li kien hemm bejn il-kontendenti, u għalhekk l-attur ma jistax iżjed jiflobhom lura; illi, fi kwalunkwe każ, l-azzjoni kien imissha

diretta kontra John Souness, ir-raġel tagħha, bhala kap tal-komunjonijiet ta' l-akkwisti, peress illi huwa kien iżżewweg f'dawn il-Gzejjer, fejn qagħad xi erbgħa snin, u skond il-liġi huma ko-akkwisti anki dawk li jsiru b'xogħol li mhux onest; illi xejn ma jiswa illi hija hi publika merkantessa, għaliex l-oġġetti in kwistjoni gew f'idejha indipendentement minn negozju ordinarju li kienet teżerċita, u għalhekk jista' jirrispondi għalihom żewġha biss (arg. art. 13 Kod. Kumm.). B'riżerva ta' eċċezzjonijiet oħra;

Rat is-sentenza ta' dik il-Qorti ta' l-10 ta' Jannar, 1955, li biha ddeċediet billi rrespingiet l-eċċezzjonijiet sollevati mill-konvenuta, bl-ispejjeż kontra tagħha, u ddifferiet il-kawża għat-trattazzjoni ulterjuri tagħha; wara li kkunsidrat;

Illi, għalkemm fin-nota ta' l-eċċezzjonijiet il-konvenuta ma ttefaqx illi hija hi publika merkantessa, fin-nota ta' l-osservazzjonijiet tagħha responsi, u fit-trattazzjonijiet orali sottotinetriet, illi hija għandha tigi liberata mill-osservanza tal-gudizzju, għaliex ma jarrizultax li hija teżerċita l-kummerċ bil-kunsens ta' żewġha. Jekk inhu hekk, is-sottomissjoni tal-konvenuta hi fondata, għaliex allura hija ma tkunx persuna legittima biex tikkontesta din il-kawża. Tabilhaqq, skond il-liġi, il-mara miżżewġa u eżerċenti l-merkatura, kif inhi l-konvenuta, tista' tkun kapaċi biex toqgħod f'kawża, bhala attriċi jew bhala konvenuta, mingħajr assistenza jew awtorizzazzjoni ta' żewġha, jekk hi tkun bil-kummerċ bil-kunsens ta' żewġha (art. 782 (b) kombinat ma' l-art. 784 (b) Kod. Proc.Ċ.). Imma din is-sottomissjoni, jew ahjar eċċezzjoni tal-konvenuta, ma tregix. Hija xehdet illi għandha l-hanut tan-negozju f'isimha (fol. 28, 58); illi dan il-hanut hija armata bil-permess ta' żewġha, billi dan taha l-permess tas-supplika; u sas-sena 1943, meta kien hawn Malta, żewġha mar għandha, ra l-hanut, u ma qalilha xejn fuqu (fol. 58 tergo);

Illi l-konvenuta teċċepixxi illi hija għandha tigi liberata mill-osservanza tal-gudizzju, għaliex l-attur kien messu ntena din l-azzjoni kontra żewġha bhala kap tal-komunjonijiet ta' l-akkwisti, u mhux kontra tagħha personalment. Din l-eċċezzjoni tinvolvi sa ċertu pont il-meritu tal-kawża, għaliex

l-istess jista' talvolta jkollha eżitu favorevoli għall-konvenuta, jekk, kif hi ja tallega, l-attur taha l-oġġetti msemmijin fi-  
 tazzjoni, u hi ja hadithom minn għandu, b'konsiderazzjoni  
 tar-relazzjonijiet intimi li kien hemm bejniethom. F'dan ir-  
 rigward, l-attur jippretendi illi l-istess oġġetti huwa kkon-  
 senjahom lill-konvenuta merament b'titolu ta' depożitu;

Illi lanqas din l-eċċezzjoni tal-konvenuta ma' tregi. Il-  
 konvenuta żżewġet ma' John Souness għall-habta tas-sena  
 1927. Hi ja kienet taf lill-attur minn qabel dak iż-żwieġ. Fis-  
 sena 1931 jew 1932 żewġha telaqha; minn dak iż-żmien hi ja  
 dbiet tgħix ma' l-attur bħallikieku kien żewġha, imma ma  
 kienetx toqghod miegħu fl-istess dar. Kien biss fis-sena 1939  
 li l-kontendenti bdew jgħixu fl-istess dar, dik tal-konvenuta,  
 u danu f'dan l-istat sas-sena 1950, bejn wiehied u iehor. Il-  
 konvenuta kellha sett ta' l-abjad tal-kamra tas-sodda f'kamra,  
 u l-attur kien jagħmel użu minnu; imma fis-sena 1945 l-attur  
 wara illi l-konvenuta kienet qaltu illi kien hemm bżonn  
 jixtri gwardaroba għal hwejġu, xtara sett tal-kamra tas-sod-  
 da kompluta tal-kawha, b'£142, li tqiegħed fil-kamra li kien  
 juza l-attur. Minn dan is-sett il-konvenuta kienet tagħmel  
 użu biss mis-sodda u mill-gwardaroba. Fl-intervall l-attur  
 wriet xi deheb ta' zijuh, li kien kanoniku, u hadu fid-dar tal-  
 konvenuta, u gie miżmu minn dina, li kellha ċ-ċavetta  
 tal-post fejn gie mqiegħed. Dawn l-oġġetti kienu dawk indi-  
 kati fil-fol. 4 tal-proċess;

Illi, rigward is-sett tal-kamra tas-sodda, il-konvenuta taq-  
 bel ma' l-attur illi għall-ewwel danu kien sejjer jixtri biss  
 gwardaroba, għalix dik biss kellu bżonn ..... Għalhekk  
 ma jidherx illi dak is-sett l-attur xtrah għall-konvenuta, għa-  
 liex dina ġa kellha biżżejjed minn din ix-xorta ta' għamara,  
 imma xtrah għalhekk u għall-użu tiegħu, għalix huwa ma kel-  
 lhx wiehied; biss kienet tagħmel użu minnu anki l-konvenuta;

Illi, rigward l-oġġetti tad-deheb, jidher illi l-attur tathom  
 lill-konvenuta biex jinżammu fid-dar tagħha, u mhux biex  
 iżżommlhom għaliha. U dan ma setax ikun mod iehor, għa-  
 liex l-attur dak iż-żmien ma kellux fejn jpoġġi dak id-  
 deheb ..... Lanqas ma tista' tghid il-konvenuta illi l-attur  
 taha dawk l-oġġetti għar-raġuni ġa msemmija, jigiġifieri b'kon-

siderazzjoni tar-relazzjonijiet intimi li kien hemm bejniet-hom. Għal dik ir-raġuni l-attur kien taha, kif irrizulta, diversi oġġetti tad-deheb; kien jgħaddilha l-manteniment, ihal-las il-kera tad-dar tagħha, kif ukoll johroġha miegħu. Anki l-konvenuta kienet tagħat xi oġġetti lill-attur, li, biex dawn żammhom, kellu jagħtiha £9 (fol. 18 tergo);

Uli minn dan li ntqal jiġi illi l-oġġetti ġa msemmija ġew mogħtija mill-attur lill-konvenuta bħala depożitu, u mhux biex iżżommhom għaliha; u għalhekk l-istess ma daħlax fil-komunjoni ta' l-akkwisti konjugali eżistenti bejn il-konvenuta u żewġha, billi fil-komunjoni ta' l-akkwisti jidhol dak kollu li r-raġel u l-mara jakkwistaw bix-xogħol u l-hidma tagħhom (art. 1365 Kodiċi Ċivili), u mhux dak li jingħata lill-konvenuta b'depożitu. Id-depożitarju ma jagħmel ebda akkwist b'ill-ħaġa depożitata għanda; għaliex mill-kuntratt tad-depożitu ma jtnissel ebda dritt fuq il-ħaġa depożitata (Ricci, Diritto Civile, Vol. IX, para. 227); u għalkemm żewġha kien anziofer, il-konvenuta setgħet tirċievi b'depożitu dawk l-oġġetti għaliex il-mara miżżewġa tista' tirċievi oġġetti b'depożitu anki mingħajr awtorizzazzjoni ta' żewġha (Ricci, loc. cit., para. 228.) Għalhekk, biex jitlob ir-restituzzjoni ta' l-insemmija oġġetti, l-attur ma għandux għalfejn jintenta l-azzjoni kontra r-raġel tal-konvenuta bħala kap tal-komunjoni ta' l-akkwisti;

Rat il-petizzjoni tal-konvenuta, fol. 67, li biha appellat mid-deċiżjoni fuq insemmija, u talbet li tiġi revokata u li jiġu milqagħha l-eċċezzjonijiet tagħha fuq insemmija; bl-ispejjeż taż-żewġ istanzi;

*Obmissis;*

Ikkunsidrat;

Tnejn huma l-eċċezzjonijiet devoluti għall-eżami ta' din il-Qorti, oġġo (1) dik ritwali ta' l-illegittimità tal-persuna tal-konvenuta, u (2) dik li l-azzjoni kien imissha giet esperita kontra żewġ il-konvenuta;

Kif sewwa raġunat il-Qorti ta' l-Ewwel Grad, biex jiġu deċiżi dawn l-eċċezzjonijiet hemm bżonn li jiġi delibat il-meritu, fis-sens almenu li jiġi stabbilit "quo titulo" ġew

mogħtija lill-konvenuta mill-attur l-oġġetti minnu reklamati f'din l-azzjoni;

Fuq dan il-pont ta' fatt, din il-Qorti, għar-raġunijiet ta' fatt dettaljatament esposti fis-sentenza appellata, taqbel ma' l-Ewwel Qorti li dawn l-oġġetti ġew mogħtija lill-konvenuta b'titolu ta' depożitu. Mhux kull negozju li jsir bejn konkubini hu "ipse facto" u indiskriminatament illeċitu. "Non bisogna concludere", qalet il-Qorti tal-Kummerè in re "Perrotti vs. Zarb", 14 ta' Jannar, 1927, Kollez. XXVI-III-706, "che ogni obbligazione assunta da un uomo a favore di una donna colla quale ha relazioni illecite sia necessariamente contraria ai buoni costumi". Anki liberalitajiet jistgħu jkunu validi, jekk mhux soġġetti għall-kondizzjoni tal-kontinwazzjoni tar-relazzjonijiet illeċiti (ara Baudry, citat b'approvazzjoni fis-sentenza issa citata; kif ukoll il-Halsbury, Laws of England, hemm ukoll citat). F'dan il-każ kollox juri li l-attur kien ha dawn l-oġġetti fid-dar li fiha kien jikkoabita mal-konvenuta appunto għax, "rebus sic stantibus", dik kienet daru;

Dwar l-ewwel eċċezzjoni, ta' l-illegittimità tal-persuna;

Jirriżulta mill-provi, kif sewwa rriteniet l-Ewwel Qorti, li l-konvenuta kienet teżerèta l-merkatura bil-kunsens ta' żewġha:

Għallhekk, skond l-art. 784 (2) (b) Kap. 15 Ediz. Riv., hija hi persuna legittima, avvolja l-azzjoni preżenti ma tirrigwardax l-affarijiet tal-kummerè tagħha; u dan b'ligi espressa;

Intqal fis-sentenza ta' din il-Qorti, "Mangion vs. Agius", 1 ta' Gunju, 1928, Kollez. Vol. XXVII-1-121-124, illi dak l-artikolu tal-Kodiċi tal-Proċedura Ċivili jiriferixxi biss għall-azzjonijiet proprji tal-mara jew proprji kontra tagħha, iżda mhux għal dawk proprji ta' żewġha, jew tiegħu bħala amministratur tal-konkwisti. U appuntu f'dan il-każ, ġa ladarba si tratta ta' depożitu magħmul f'idejn il-konvenuta, l-azzjoni hi wabda proprja tal-mara, u r-raġel ma jidhol xejn. Kien ikun talvolta divers il-każ kieku din il-Qorti, bħala fatt, eskludiet it-titolu tad-depożitu u kkonkjudiet għat-titolu ta' l-akkwist; għax allura l-azzjoni kienet tkun tar-raġel, kieku din il-Qorti kellha ssegwi t-teorija li jaqgħu fl-akkwisti

anki oġġetti akkwistati illeċitament; fuq liema teorija din il-Qorti mhix qeghdha tippronunzja ruħha;

Għalhekk l-eċċezzjoni ta' l-illegittimità tal-persuna ma hijiex sostnuta;

Kwantu għall-eċċezzjoni l-oħra, li l-kawża kien imissha saret kontra r-raġel;

Il-mara miżżewġa li teżerċita l-merkatura tista' tikkuntratta, iżda dwar dak li għandu x'jaqsam mal-kummeré tagħha (art. 13 Kap. 17 Ediz. Riv.). Dan id-depożitu ma kienx jidhol fil-kummeré tal-konvenuta. Għalhekk, relativament għad-depożitu, il-konvenuta għandha titqies persuna inkapaċi. Issa, skond l-art. 2000 Kap. 23 Ediz. Riv., "jekk id-depożitu jsir minn persuna kapaċi lil wahda li ma tkun kapaċi, il-persuna li tagħmel id-depożitu ma għandhiex hliet il-jedd ta' rivendikazzjoni tal-haġa moġħtija b'depożitu, sakemm tkun għadha f'idejn id-depożitarju, inkella ta' l-azzjoni tar-radd sas-somma li tkun sfat ta' għid lid-depożitarju";

Mela d-depożitant għandu kontra d-depożitarju inkapaċi, minbarra l-"*actio de in rem verso*", anki l-azzjoni ta' rivendikazzjoni, purchè l-oġġetti jkunu għadhom f'idejn id-depożitarju;

Minn dan jiġi li l-attur hu in perfetta regola meta eżerċita l-azzjoni odjerna;

Nejn ma jfisser u fi-entazzjoni hemm uzata l-kelma "restituzzjoni" minflok "rivendikazzjoni", għax dawn huma termini ekwivalenti; u anzi hi aktar proprja l-kelma "restituzzjoni"; tant li Cattaneo u Borda (Cod. Civ. It. Annotato), fil-komment tagħhom għall-artikolu identiku tal-Kodiċi Taljan, art. 1842, jgħidu hekk: "Ma essa non può invocare la propria incapacità, nè per sottrarsi all'azione in restituzione inessattamente qualificata rivendicazione, nel caso in cui questa cosa si trovi ancora nelle sue mani .....";

Għal dawn ir-raġunijiet;

Tiddeċidi;

Billi tiegħad l-appell u tikkonferma s-sentenza appellata; bl-ispejjeż kontra l-konvenuta appellanti; u tirrinviija l-proċess lill-Ewwel Qorti għall-kontinwazzjoni.